



## سوال

(311) استثناء بالید

## جواب

السلام علیکم ورحمۃ اللہ وبرکاتہ

استثناء بالید (مشت زنی) کے بارے میں شیخ قرضاوی لکھتے ہیں کہ امام احمد بن حنبل سے روایت ہے کہ منیٰ بھی دیگر فضلات کی طرح ایک فضلہ ہے لہذا فصد کی طرح اسے خارج کرنا بھی جائز ہے، ابن حزم نے بھی اسی کی تائید و حمایت کی ہے۔ (ص ۱۶۶، المکتب الاسلامی) کیا یہ صحیح ہے کہ امام احمد رحمۃ اللہ علیہ نے مشت زنی کو عام جائز قرار دیا ہے؟ ان کی دلیل کیا ہے؟ یہ بات بہت ہی افسوس ناک ہے کہ آج ہمارے نوجوان اس (انتہائی بری) عادت میں مبتلا ہو چکے ہیں اور وہ اس بات کو بھول چکے ہیں کہ اس حالت کے علاج کے لئے نبی کریم ﷺ نے روزہ تجویز فرمایا تھا۔ ایک نوجوان نے ہمیں بتایا کہ وہ کپڑے سے یہ روئی وغیرہ کے ذریعے جانے مخصوص بنا کر منیٰ خارج کرتا ہے۔۔۔۔۔؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ  
الحمد للہ، والصلوٰۃ والسلام علی رسول اللہ، أما بعد!

علماء کے صحیح ترین قول کے مطابق مشت زنی حرام ہے، جمہور کا بھی یہی قول ہے اور اس کی دلیل حسب ذیل ارشاد باری تعالیٰ کا عموم ہے:

وَالَّذِينَ يُمَسِّكُوكُمْ خِطْمَ الْفُلِ ۚ وَاللَّهُ عَلَىٰ كُلِّ شَيْءٍ قَدِيرٌ ۝ ۱۰۱  
فَمَنِ ابْتَغَىٰ وَرَاءَ ذٰلِكَ فَاُولٰٓئِكَ يُمُ الْفَاٰوِنِ (المومنون ۵/۲۳-۴)

”اور جو اپنی شرم گاہوں کی حفاظت کرتے ہیں مگر اپنی بیویوں سے یا (کنیزوں سے) جو ان کی ملک ہوتی ہیں کہ (ان سے مباشرت کرنے سے) انہیں ملامت نہیں اور جو ان کے سوا اور روروں کے طالب ہوں، وہ (اللہ کی مقرر کی ہوئی) حد سے نکل جانے والے ہیں۔“

ان آیات میں اللہ تعالیٰ نے ان لوگوں کی تعریف فرمائی ہے جو اپنی شرم گاہوں کی حفاظت کرتے ہیں اور صرف اپنی بیویوں یا لونڈیوں ہی کو اپنی جنسی تسکین کے لئے استعمال کرتے ہیں اور فرمایا کہ جو شخص اس کے علاوہ کوئی اور طریقہ اختیار کرتا ہے خواہ وہ کوئی طریقہ بھی ہو تو وہ حد سے گزرنے والا اور اللہ تعالیٰ کے حلال کردہ امر سے تجاوز کرنے والا ہے،

چنانچہ ان آیات کے عموم میں مشت زنی بھی شامل ہے جیسا کہ حافظ ابن کثیر

رحمۃ اللہ علیہ اور کئی دیگر ائمہ نے اس کی نشاندہی فرمائی ہے۔ مشت زنی کے نقصانات بہت زیادہ اور اس کا انجام بھی بے حد خطرناک ہے مثلاً اس سے جسمانی قوتیں ختم اور اعصاب کمزور ہو جاتے ہیں اور اسلامی شریعت نے ہر اس کام کو ممنوع قرار دیا ہے جو انسان کے دین، جسم، مال اور عزت و آبرو کے لئے نقصان دہ ہو۔

موفق ابن قدامہ رحمۃ اللہ علیہ اپنی کتاب ”المغنی“ میں فرماتے ہیں:



”اگر کسی نے مشت زنی کی تو اس نے ایک حرام فعل کا ارتکاب کیا، اگر اس سے انزال نہ ہو تو روزہ فاسد نہیں ہوگا اور اگر انزال ہو گیا تو روزہ فاسد ہو جائے گا، اس لئے کہ یہ فعل بوسہ کی طرح ہے۔“

یعنی جس طرح بوسہ لینے سے انزال نہ ہو تو روزہ فاسد نہیں ہوتا اور اگر انزال ہو جائے تو روزہ فاسد ہو جائے گا۔

شیخ الاسلام ابن تیمیہ رحمۃ اللہ علیہ ”مجموع الفتاویٰ ص ۳۲۹ ج ۳۲“ میں فرماتے ہیں:

”جمہور علماء کے نزدیک مشت زنی حرام ہے، امام احمد رحمۃ اللہ علیہ کے مذہب میں بھی صحیح ترین قول یہی ہے کہ جس نے اس فعل کا ارتکاب کیا اسے تعزیری سزا دی جائے گی، امام احمد کے مذہب میں دوسرے قول کے مطابق یہ فعل حرام نہیں بلکہ مکروہ ہے، اکثر ائمہ زنا وغیرہ کے خوف کی صورت میں بھی اسے جائز قرار نہیں دیتے۔“

علامہ محمد امین شفقیطی اپنی تفسیر ”انواء البیان ج ۵ ص ۷۹“ میں فرماتے ہیں:

” (مسئلہ سوم) بے شک سورہ المؤمنون کی یہ آیت کریمہ ”فمن ابغی“۔۔۔۔۔ کا عموم اس بات پر دلالت کرتا ہے کہ مشت زنی (جسے عربی میں جلد عمیرہ اور انحضنتہ بھی کہا جاتا ہے) ممنوع ہے کیونکہ جس شخص نے ہاتھ سے تلذذ حاصل کیا حتیٰ کہ اسے انزال ہو گیا تو اس نے اللہ تعالیٰ کے حلال کردہ طریقے کے علاوہ اور طریقہ اختیار کیا ہے لہذا وہ سورہ المؤمنون کی اس آیت کریمہ اور سورہ المعارج کی آیت کریمہ کی روشنی میں حد سے بڑھ جانے والوں میں سے ہے۔ حافظ ابن کثیر رحمۃ اللہ علیہ نے ذکر کیا ہے کہ امام شافعیؒ اور ان کے متبعین نے اس آیت کریمہ سے استدلال کیا ہے کہ مشت زنی ممنوع ہے۔“

امام قرطبی رحمۃ اللہ علیہ بیان فرماتے ہیں کہ محمد بن عبدالحکیم نے کہا ہے کہ میں نے حرمہ بن عبد العزیز سے سنا کہ میں نے امام مالک رحمۃ اللہ علیہ سے مشت زنی کرنے والے کے بارے میں پوچھا تو انہوں نے والذین ہم لفر وجہم حافظوں سے لے کر العادون تک کی آیات تلاوت فرمادیں۔

علامہ قرطبی فرماتے ہیں کہ مجھے بظاہر یوں معلوم ہوتا ہے کہ امام مالک رحمۃ اللہ علیہ، امام شافعی رحمۃ اللہ علیہ اور دیگر اہل علم کا اس آیت کریمہ سے مشت زنی کی ممانعت کے بارے میں استدلال صحیح ہے۔ قرآن مجید سے بظاہر یہی معلوم ہوتا ہے اور پھر قرآن مجید اور سنت سے اس کے خلاف بھی کوئی بات ثابت نہیں ہے حضرت الامام احمد رحمۃ اللہ علیہ کی جلالت علمی اور ان کے ورع و تقویٰ کے اعتراف کے باوجود ہم یہ عرض کریں گے کہ انہوں نے قیاس کے ذریعہ مشت زنی کو جائز قرار دیا ہے تو یہ صحیح نہیں ہے، چنانچہ امام احمد رحمۃ اللہ علیہ فرماتے ہیں:

”مشت زنی بھی وقت ضرورت جسم سے فضلہ نکالنا ہے لہذا یہ بھی فساد اور سبکی پر قیاس کی وجہ سے جائز ہے جیسا کہ ایک شاعر نے بھی کہا ہے

اذا حلت لواء الانیس بہ

فاجلد عمیرة لاعار ولا حرج

”جب تم کسی ایسی وادی میں فروکش ہو جہاں دوست (بیوی) نہ ہو تو مشت زنی کر لو اس میں کوئی عار یا حرج نہیں ہے۔“

امام احمد رحمۃ اللہ علیہ کا مقام و مرتبہ اگرچہ مسلم لیکن آپ کا یہ قیاس عموم قرآن کے خلاف ہے اور جو قیاس اس طرح کا ہو اسے فساد اعتبار کی وجہ سے رد کر دیا جاتا ہے جیسا کہ ہم نے اس کتاب مبارک (تفسیر قرطبی) میں کئی بار ذکر کیا اور صاحب ”مراقی السعود“ کے اس قول کا حوالہ بھی دیا ہے کہ

وانخلف للنص او لجماع دعا



## فساد الاعبار کل من وعی

”نص اور لہجہ کے خلاف جو قیاس ہو اسے تمام اہل علم نے فساد الاعتبار کے نام سے موسوم کیا ہے۔“

اللہ تعالیٰ کا ارشاد گرامی ہے :

وَالَّذِينَ يُؤْمِنُ لَفْزًا وَجُمًا حَافِظُونَ (المومنون ۲۳/۵)

”اور جو اپنی شرم گاہوں کی حفاظت کرتے ہیں۔“

اور اس سے صرف ان دو صورتوں کو مستثنیٰ قرار دیا ہے جو حسب ذیل ہیں :

۵. إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ (المومنون ۲۳/۶)

”مگر اپنی بیویوں سے یا (کنیزیوں سے) جو ان کی ملک ہوتی ہیں۔“

اللہ تعالیٰ نے صرف ان لوگوں کو ملامت سے مستثنیٰ قرار دیا ہے جو صرف اور صرف بیوی یا لونڈی کی جنسی تسکین کا ذریعہ بناتے ہیں اور پھر ان دو صورتوں کے سوا دیگر تمام طریقوں اور صورتوں سے منع کرتے ہوئے بے حد جامع الفاظ استعمال کرتے ہوئے فرمایا :

فَمَنِ ابْتَغَىٰ وَرَاءَ ذَلِكَ فَأُولَٰئِكَ يَوْمَ الْعَادُونَ (المومنون ۲۳/۷)

”اور جو ان کے سوا اوروں کے طالب ہوں وہ (اللہ کی مقرر کی ہوئی) حد سے نکل جانے والے ہیں۔“

اور بلاشبک و شبہ یہ عموم مشت زنی کرنے والے کو بھی شامل ہے۔ عموم قرآن کے ظاہر سے اعراض صرف اسی صورت میں کیا جاسکتا ہے جب کتاب اللہ یا سنت رسول اللہ ﷺ سے کوئی ایسی دلیل موجود ہو جس کی طرف رجوع کرنا واجب ہو اور وہ قیاس جو نص کے خلاف ہو وہ سادہ الاعتبار ہے جیسا کہ ہم نے قبل ازیں واضح کر دیا ہے، واللہ اعلم عند اللہ تعالیٰ۔

ابوالفضل عبداللہ بن محمد صدیق حسنی اور ایسی اپنی کتاب الاستقصاء لادلہ تحریم الاستثناء او العادة لسریہ میں لکھتے ہیں کہ مالکیہ، شافعیہ، حنفیہ اور جمہور علما کا مذہب یہ ہے کہ مشت زنی حرام ہے اور یہی مذہب صحیح ہے، اس مذہب کے خلاف کوئی بات کہنا جائز نہیں ہے جیسا کہ ان دلائل سے واضح ہوتا ہے، جنہیں بتوفیق الہی ذیل میں پیش کیا جاتا ہے :

## دلیل اول :

ارشاد باری تعالیٰ ہے :

وَالَّذِينَ يُؤْمِنُ لَفْزًا وَجُمًا حَافِظُونَ ۵. إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۖ فَمَنِ ابْتَغَىٰ وَرَاءَ ذَلِكَ فَأُولَٰئِكَ يَوْمَ الْعَادُونَ (المومنون ۲۳/۵-۷)

”اور جو لوگ اپنی شرم گاہوں کی حفاظت کرتے ہیں مگر اپنی بیویوں سے یا (کنیزیوں سے) جو ان کی ملک ہوتی ہیں کہ (ان سے مباشرت کرنے میں) انہیں ملامت نہیں اور جو ان کے سوا اوروں کے طالب ہوں وہ (اللہ کی مقرر کی ہوئی) حد سے نکل جانے والے ہیں۔“



ان آیات کریمہ سے استدلال ظاہر ہے اور وہ یہ کہ اللہ تعالیٰ نے مومنوں کی تعریف فرمائی ہے کہ وہ حرام کاموں سے اپنی شرم گاہوں کی حفاظت کرتے ہیں، نیز اللہ سبحانہ و تعالیٰ نے فرمایا ہے کہ وہ قابل ملامت نہیں ہیں جو اپنی بیویوں اور مملوکہ لونڈیوں کے قریب جاتے ہیں یعنی شرم گاہوں کی حفاظت کے عموم سے صرف ان دو صورتوں ہی کو مستثنیٰ قرار دیا اور پھر فرمایا کہ ان دو صورتوں یعنی بیویوں اور لونڈیوں سے جنسی عمل کے سوا جو لوگ کوئی اور طریقہ اختیار کرتے ہیں تو وہ ظالم اور حلال سے تجاوز کر کے حرام کا ارتکاب کرنے والے ہیں۔ ”العادی“ اس کو کہتے ہیں جو حد سے تجاوز کر جائے اور جو اللہ تعالیٰ کی مقرر کردہ حد سے تجاوز کر جائے وہ ظالم ہے اور اس کی دلیل یہ ارشاد باری ہے:

وَمَنْ يَتَعَدَّ حُدُودَ اللَّهِ فَأُولَٰئِكَ يُمُ الْظَالِمُونَ (البقرة ۲/۲۲۹)

”اور جو لوگ اللہ کی حدوں سے باہر نکل جائیں گے، وہ ظالم ہوں گے۔“

گویا یہ آیت عام ہے اور اس میں جنسی عمل کے لئے بیویوں اور لونڈیوں کے استعمال کے سوا دیگر تمام طریقوں کو حرام قرار دیا گیا ہے۔ مشت زنی بھی بلاشبہ ان دو صورتوں کے علاوہ ہے لہذا یہ بھی حرام ہے اور اس فعل کا مرتکب نص قرآن کی روشنی میں ظالم ہے۔ اس کتاب کے فاضل مصنف نے اس کے بعد دیگر دلائل ذکر کئے ہیں، جن میں سے چھٹی دلیل حسب ذیل ہے:

علم طب کی روشنی میں یہ بات پایہ ثبوت تک پہنچ چکی ہے کہ مشت زنی سے کئی بیماریاں پیدا ہوتی ہیں مثلاً اس سے

(۱) نظر بے حد کمزور ہو جاتی ہے (۲) عضو تناسل کمزور ہو کر اس میں جزوی طور پر ڈھیلا پن پیدا ہو جاتا ہے یا وہ کلی طور پر ہی اس قدر ڈھیلا ہو جاتا ہے کہ مشت زنی کرنے والا عورت کے مشابہ ہو جاتا ہے کیونکہ اس میں رجولیت کا وہ اہم امتیاز ختم ہو جاتا ہے جس کی وجہ سے اللہ تعالیٰ نے مرد کو عورت پر فضیلت عطا فرمائی ہے اور اس کا نتیجہ یہ ہوتا ہے کہ ایسا مرد شادی کے قابل نہیں رہتا اور اگر وہ شادی کر بھی لے تو وہ صحیح طور پر وظیفہ زوجیت ادا نہیں کر سکتا اور جب یہ صحیح طور پر وظیفہ زوجیت ادا نہیں کر سکے گا تو اس کی بیوی دوسرے مردوں کی طرف دیکھے گی اور پھر اس میں جو مفسد اور خرابیاں ہیں، وہ محتاج بیان نہیں ہیں (۳) مشت زنی کے نتیجہ میں اعصاب بھی کمزور ہو جاتے ہیں (۴) اس سے معدہ پر بھی بہت برا اثر پڑتا ہے اور نظام ہضم کمزور ہو جاتا ہے (۵) اس سے اعضاء بدن خصوصاً جنسی اعضاء آہ تیناں اور خصلتیں کی نشوونما رک جاتی ہے اور وہ اپنی طبعی حد تک نہیں پہنچ سکتے۔ (۶) اس سے مادہ منویہ بہت پتلا ہو جاتا ہے اور مشت زنی کرنے والا سرعت انزال کا اس حد تک مریض ہو جاتا ہے کہ اس کے آلی تناسل سے اگر کوئی ذرا سی چیز بھی لگے تو اسے فوراً انزال ہو جاتا ہے۔ (۷) اس سے کمر کی ہڈیوں میں درد شروع ہو جاتا ہے کیونکہ منی پشت ہی سے نکلتی ہے اور پھر اس درد کی وجہ سے کمر ٹیڑھی ہو جاتی ہے۔ (۸) مشت زنی کرنے والے کی منی بہت پتلی ہو جاتی ہے اور اس کے جراثیم بالکل مر جاتے ہیں یا اس قدر کمزور ہو جاتے ہیں کہ ان سے حمل قرار نہیں پاتا اور اگر حمل قرار پاتا بھی جائے تو اولاد بہت کمزور اور نحیف و ناتواں ہوتی ہے اور صحت مند نہیں ہوتی جس طرح ایک طبعی اور صحیح منی سے پیدا ہونے والی اولاد ہوتی ہے (۹) مشت زنی سے بعض اعضاء مثلاً پاؤں وغیرہ کو عرشہ بھی لاحق ہو سکتا ہے (۱۰) اس سے دماغی غدود کمزور ہو جاتے ہیں جس سے عقل و فہم میں کمی ہو جاتی ہے خواہ انسان پہلے لکتا ہی عقل مند کیوں نہ ہو اس عادت سے پیدا ہونے والے ضعف دماغ سے دماغی توازن میں خلل بھی پیدا ہو سکتا ہے۔“

اس تفصیل سے سائل کے سامنے بلاشبک و شبہ یہ بات واضح ہو گئی ہوگی کہ ان مذکورہ دلائل اور اس عادت کے نتیجہ میں پیدا ہونے والے نقصانات کی وجہ سے مشت زنی حرام ہے، منی ہاتھ سے خارج کی جائے یا روئی وغیرہ سے شرم گاہ کی شکل بنا کر ہر طرح (طبعی عمل کے سوا) حرام ہے۔ واللہ اعلم۔



مجلس البحث والدراسات  
محدث فتویٰ

صفحہ 399

محدث فتویٰ